

# જ્યુઝ આર્ફ ગાંધીનગર

## NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 12 \* Issue No. 118 \* Date: 19.2.2026, Thursday \* Page :04 \* Rs. 1.00/- \* Annual Rs. 351/-

# "૪,૮૦૫૩ લાખ કરોડનું મોજ કરાવે તેવું વિકાસલક્ષી બજેટ"



વડાપ્રધાન શ્રી નરેન્દ્રભાઈ મોદી સાહેબના નેતૃત્વમાં રિફોર્મ એક્સપ્રેસ પર સવાર ત્રણ કર્તવ્ય આધારિત બજેટ તાજેતરમાં કેન્દ્ર સરકારે રજૂ કર્યું છે. ગુજરાત વડાપ્રધાનશ્રીના દરેક સંકલ્પોને સાકાર કરવામાં તેમના જ દિશાદર્શનમાં અવિરત વિકાસથી અગ્રેસર રહેતું રાજ્ય છે.

કરવામાં આવ્યું છે. ૨૦૨૬-૨૭ના આ બજેટનું કદ ૪ લાખ ૮ હજાર કરોડનું છે એટલે કે ગયા વર્ષ કરતાં ૧૦.૨ ટકાનો વધારો બજેટ સાઈઝમાં થયો છે. બજેટના કુલ ખર્ચના ૬૫ ટકા વિકાસલક્ષી ખર્ચ માટે ફાળવ્યા છે. એટલું જ નહીં, સામાજિક સુરક્ષા, માનવ સંસાધન વિકાસ, માળખાકીય સુવિધાઓ તથા આર્થિક વિકાસ અને ગ્રીન ગ્રોથ એમ પાંચ સ્તંભ પર આધારિત આ બજેટ છે.

આરોગ્ય સુખાકારી, સામાજિક સેવાઓ માટે ૧૯ ટકા તેમજ કૃષિ, સિંચાઈ, પાણી માટે શહેરી વિકાસ માટે ૧૧ ટકાની ફાળવણી થઈ છે તે સૌના સાથ, સૌના વિકાસની વડાપ્રધાનશ્રીની નેમ સાકાર કરશે. આ વર્ષે કેપિટલ એક્સપેન્ડિચર માટે જે ૩૯ ટકા રકમ ફાળવવામાં આવી છે તેનાથી સતત-અવિરત અને ગતિશીલ વિકાસની ગતિ પ્રુડન્ટ ફાયનાન્સીયલ મેનેજમેન્ટને કારણે વધુ તીવ્ર બનાવશે.

ઉંચાઈ મળે તે માટે વર્ષ ૨૦૨૬ને 'ગુજરાત પ્રવાસન વર્ષ' તરીકે જાહેર કરીને ૬૫૦૦ કરોડ રૂપિયાની બજેટ જોગવાઈ કરી છે. ભગવાન બિરસામુંડાની ૧૫૦મી જન્મ જયંતીની ઉજવણીના વર્ષમાં આદિવાસી વિસ્તારોને વિકાસની મુખ્ય ધારામાં લાવવા ૩૫ હજાર કરોડથી વધુ રૂપિયા ફાળવ્યા છે. ચાર આદિવાસી જિલ્લાઓના ૧૮ તાલુકાના ૫૧,૪૮૦ હેક્ટર વિસ્તારમાં ઉદ્ભવ સિંચાઈ યોજનાનું આયોજન પણ કરવામાં આવ્યું છે.

મંત્રીશ્રી અમિતભાઈ શાહના પ્રયાસોના પરિણામે અમદાવાદને કોમનવેલ્થ ગેમ્સની યજમાનીનો અવસર મળ્યો છે. આ માટે સ્પોર્ટ્સ ઈન્ફ્રાસ્ટ્રક્ચર અને આધુનિક પરિવહન સેવાઓ સાથે ઓલમ્પીક રેડી અમદાવાદ માટે ૧૨૦૦ કરોડથી વધુ રૂપિયાની ફાળવણી આ બજેટમાં કરી છે. રાજ્યમાં ફ્યુચર રેડી ઈન્ફ્રાસ્ટ્રક્ચરના નિર્માણ માટે ગુજરાત હાઈ-સ્પીડ કોરીડોરમાં રૂપિયા ૮૦૦ કરોડના રોકાણ દ્વારા નેક્સ્ટ જનરેશન કનેક્ટિવિટીનું નિર્માણ થશે.

અગ્રેસર રાખવા ૮૫૦ કરોડથી વધુની રકમ ફાળવી છે અને ડેટા ફ્યુઝન સેન્ટર તથા સેન્ટર ઓફ એક્સલન્સની જાહેરાત કરી છે. રાજ્ય સરકારે ૬ રિજનલ ઈકોનોમિક માસ્ટર પ્લાનથી સંતુલિત આર્થિક વિકાસની નેમ રાખી છે તે માટે લગભગ ૭ હજાર કરોડ રૂપિયા ફાળવ્યા છે અને વિકસિત ગુજરાત ૨૦૪૭નો માર્ગ વધુ ઉજ્જવળ બનાવ્યો છે.

## ગુજરાત બજેટ ૨૦૨૬-૨૭ની ૧૦ સૌથી મોટી જાહેરાત, જાણો મધ્યમવર્ગને શું થશે ફાયદો?

- ગુજરાત વિધાનસભામાં નાણામંત્રી કનુ દેસાઈ દ્વારા રજૂ કરવામાં આવેલું બજેટ ૨૦૨૬-૨૭ ઐતિહાસિક રહ્યું છે. આ બજેટમાં મુખ્યત્વે ભાવિ ટેકનોલોજી, રમતગમતનું આંતરમાળખું અને મધ્યમ વર્ગને સ્પર્શતી યોજનાઓ પર ભાર મૂકવામાં આવ્યો છે.
- ગુજરાત બજેટ ૨૦૨૬ ની મોટી જાહેરાત
- (૧) નવા ૧૨૧ શ્રમિક અન્નપૂર્ણા કેન્દ્ર તથા ૫૦ નવા ધનવંતરિ આરોગ્ય રથ શરૂ કરાશે, ૨૬૦ કરોડ રૂપિયાની જોગવાઈ
- (૨) પ્રધાનમંત્રી જન આરોગ્ય- મા યોજના માટે ૩૪૭૨ કરોડ રૂપિયાની જોગવાઈ
- (૩) ૬૮ લાખ લોકોએ કેશલેસ સારવારનો લાભ લીધો (નાના ફોન્ટ)
- (૪) ગુજરાતમાં નવી ૨ હજાર આંગણવાડીઓના નિર્માણ તથા વર્તમાન આંગણવાડીના માળખામાં વધારા માટે ૩૬૦ કરોડ રૂપિયાની જોગવાઈ
- (૫) ગુજરાતમાં ૩.૧૫ લાખ ઘર બનાવવા માટે ૪૨૭૨ કરોડ રૂપિયાની જોગવાઈ
- (૬) સ્વાસ્થ્ય યોજના, ડો. આંબેડકર આવાસ યોજના, પંડિત દિનદયાળ આવાસ યોજના, હળપતિ આવાસ યોજના હેઠળ ઘર બનાવવાશે
- (૭) જીઝ-જી વિદ્યાર્થીઓની શિષ્યવૃત્તિ માટે આવક મર્યાદા અઢી લાખ રૂપિયાથી વધારી રૂ. ૬ લાખ કરવાની જાહેરાત
- (૮) કમ્પ્યુટર યોજના માટે ૧૫૦૦ કરોડ રૂપિયાની જાહેરાત
- (૯) ગુજરાત બજેટ ૨૦૨૬માં શિક્ષણ ક્ષેત્રે મહત્વની જાહેરાત

## ફી બસ પાસ, સ્કોલરશિપ, પુસ્તકો, શાળા... ગુજરાતના બજેટમાં શિક્ષણ ક્ષેત્રે મોટી જાહેરાતો

ગુજરાત વિધાનસભા સત્રમાં આજે ૧૮ ફેબ્રુઆરીના રોજ નાણામંત્રી કનુ દેસાઈએ વર્ષ ૨૦૨૬-૨૦૨૭નું બજેટ રજૂ કર્યું, કનુ દેસાઈએ સતત પાંચમી વખત બજેટ રજૂ કરતાં નવો વિક્રમ બનાવ્યો, આ વખતે ગુજરાતના બજેટનું કદ ૪,૦૮,૦૫૩ કરોડ છે. તેમજ ૯૭૪ કરોડની પુરાંતવાળુ અંદાજપત્ર રજૂ કર્યું છે જેમાં શિક્ષણ વિભાગ માટે કુલ રૂ. ૬૩ હજાર ૧૮૪ કરોડની જાહેરાત કરવામાં આવી છે. શિક્ષણ વિભાગ માટે ૧૩ મોટી જાહેરાતો -મિશન સ્કૂલ્સ ઓફ એક્સલન્સ અંતર્ગત પ્રાથમિક અને માધ્યમિક શાળાઓના માળખાગત સુધારણા માટે રૂ. ૩૦૫૫ કરોડની જોગવાઈ -નમો લક્ષ્મી યોજના માટે રૂ. ૧૨૫૦ કરોડ, ઈઈના વિદ્યાર્થીઓ માટે રૂ. ૮૨૭ કરોડની જોગવાઈ -મુખ્યમંત્રી પૌષ્ટિક અભ્યાસર યોજના માટે રૂ. ૫૯૮ કરોડની જોગવાઈ -પી.એમ. પોષણ યોજના અંતર્ગત ૭૪ તાલુકામાં આધુનિક સેન્ટ્રલાઈઝડ કિચન નિર્માણ કરાશે -નમો સરસ્વતી વિજ્ઞાન સાધના યોજના અંતર્ગત અંદાજે ૨ લાખ ૫૦ હજાર વિદ્યાર્થીઓને સહાય ૨૫૦ કરોડ રૂપિયાની સહાય અપાશે - જી.ન.શ.કિ.ત



રેસિડેન્સીયલ સ્કૂલ્સ ઓફ એક્સલન્સ માટે રૂ. ૨૨૩ કરોડ- એસ.ટી. નિગમની બસોમાં મુસાફરી કરતા આશરે ૧૩ લાખ વિદ્યાર્થીઓને બસ પાસ ફી કન્વેશન યોજના માટે રૂ. ૨૨૩ કરોડ -૩૧ હજાર ૭૯૦ શાળાઓને સ્વચ્છતા સહાયમાં બમણો વધારો. રૂ. ૧૩૫ કરોડ -ઉચ્ચતર પ્રાથમિક શાળાઓમાં એક જ કેમ્પસમાં બાલવાટિકાથી ધોરણ ૧૦ સુધીનું શિક્ષણ પૂરું પાડવા સંકલિત

શાળાઓના નવા બાંધકામ માટે રૂ. ૧૨૦ કરોડ -પ્રાથમિક શાળાના અંદાજે ૫૨ લાખથી વધુ વિદ્યાર્થીઓને વિનામૂલ્યે પાઠ્યપુસ્તક પૂરા પાડવા રૂ. ૧૧૯ કરોડ-મુખ્યમંત્રી યુવા સ્વાવલંબન યોજના અંતર્ગત ૧૮ લાખ વિદ્યાર્થીઓને વિનામૂલ્યે પાઠ્યપુસ્તક પૂરા પાડવા રૂ. ૧૧૨ કરોડ-મુખ્યમંત્રી જ્ઞાન સાધના મેરિટ સ્કોલરશિપ યોજના હેઠળ અંદાજે ૧ લાખ વિદ્યાર્થીઓને સહાય આપવા રૂ. ૧૦૦ કરોડ -ધોરણ-૬થી ૧૨ માં અભ્યાસ કરતી ૯.૭૨ લાખ વિદ્યાર્થીઓને સેનેટરી નેપકિન માટે રૂ. ૪૭ કરોડ

## પીએમ મોદીનું બાંગ્લાદેશના તારિક રહેમાનને ભારત આવવાનું આમંત્રણ



ઢાકા, લોકસભાના અધ્યક્ષ ઓમ બિરલાએ મંગળવારે ઢાકામાં બાંગ્લાદેશના નવા વડા પ્રધાન તારિક રહેમાનના શપથ ગ્રહણ સમારોહમાં ભારતીય પ્રતિનિધિ તરીકે હાજરી આપી હતી અને રહેમાનને મુલાકાત માટે વડા પ્રધાન નરેન્દ્ર મોદી તરફથી આમંત્રણ આપ્યું હતું.

બિરલાએ પીએમ મોદીની શુભેચ્છાઓ તારિકને પણ પાઠવી હતી, જેમણે મોટા પાયે વિરોધ પ્રદર્શનો બાદ શેખ હસીનાના રાજીનામાના લગભગ બે વર્ષ પછી વડા પ્રધાન પદ સંભાળ્યું હતું. હસીના ભારતમાં સ્વ-નિર્વાસિતોશનિકાલ બાદ રહેમાન ચૂંટણી પહેલા ઢાકા પરત ફર્યા હતા.

બાંગ્લાદેશમાં વચગાળાની સરકારના સમયમાં બંને પડોશીઓ વચ્ચેના તણાવપૂર્ણ સંબંધો વચ્ચે પીગળવાના સંકેત હતા. પીએમ મોદીએ હવે તેમને તેમની xસૌથી વહેલી તકે xભારતની મુલાકાત લેવા આમંત્રણ આપ્યું છે. xબાંગ્લાદેશના વડા પ્રધાન જિંદરહદકેહલે સાથે હમણાં જ રચનાત્મક મુલાકાત પૂર્ણ કરી. મેં વડા પ્રધાન જિંદરહદકેહલે તરફથી પીએમ રહેમાનને શુભેચ્છા પાઠવતો અને તેમને શક્ય તેટલી વહેલી તકે ભારતની મુલાકાત લેવા આમંત્રણ આપ્યું છે.

આપતો એક વ્યક્તિગત પત્ર સૌખ્યો, x બિરલાએ ઠ પર એક પોસ્ટમાં કર્યું. xમેં ભારતના લોકો વતી હાર્દિક અભિનંદન પાઠવ્યા અને આપણા બે પડોશી દેશો વચ્ચે સ્થાયી ભાગીદારીને વધુ ગાઢ બનાવવાની અમારી પ્રતિબદ્ધતાને પુન:પુષ્ટ કરી, x બિરલાએ ઉમેર્યું. સોશિયલ મીડિયા પોસ્ટ શુક્રવારે પીએમ મોદીના ૧૩ ફેબ્રુઆરીના અભિનંદન સંદેશ સાથે સુસંગત હતી. xશ્રી તારિક રહેમાન સાથે વાત કરીને આનંદ થયો. મેં તેમને બાંગ્લાદેશની ચૂંટણીમાં નોંધપાત્ર વિજય બદલ અભિનંદન આપ્યા. મેં

બાંગ્લાદેશના લોકોની આકાંક્ષાઓને પૂર્ણ કરવાના તેમના પ્રયાસમાં મારી શુભેચ્છાઓ અને સમર્થન આપ્યું, xરે મોદીએ ઠ પર લખ્યું. xઊંડા મૂળિયાવાળા ઐતિહાસિક સંબંધો ધરાવતા બે નજીકના પડોશી તરીકે, મેં આપણા બંને લોકોની શાંતિ, પ્રગતિ અને સમૃદ્ધિ માટે ભારતની સતત પ્રતિબદ્ધતાને પુન:પુષ્ટ કરી, x સ્નેહ ઉમેર્યું. જોકે, બાંગ્લાદેશના વડા પ્રધાન રહેમાને કહ્યું છે કે xબાંગ્લાદેશ ફર્સ્ટ x એજન્ડા દેશના પડોશીઓ સાથેના દ્વિપક્ષીય સંબંધો નક્કી કરશે.

## ગાંધીનગરમાં હત્યાનાં ઈરાદે જીવલેણ હુમલો, રેત માફિયા વણઝારા ગેંગ સામે ગુનો નોંધાયો

ગાંધીનગરમાં બેફામ બનેલા પનિજ માફિયાઓએ વધુ એક વખત હત્યાનાં ઈરાદે સરકારી ફરજ પરના અધિકારીઓ પર ઉમ્પર ચઢાવી દેવાનો પ્રયાસ કરાવ્યો હોવાની ચોંકાવનારી ઘટના પ્રકાશમાં આવી છે. પિપળજ ચેકપોસ્ટ પર સાદી રેતી ભરેલા ઉમ્પરને રોકવા ગયેલા ખાણ પનિજ વિભાગના મહિલા અધિકારી અને સ્ટાફ પર ઉમ્પર ચઢાવી જીવલેણ હુમલાનો પ્રયાસ કરાયો છતાં નાટ્યાત્મક રીતે નિર્ભય બની ગેંગનો મુખ્ય સૂત્રધાર પેથાપુર પોલીસ મથકે વાહનો સાથે હાજર થયો હોવાની ફરિયાદ નોંધાઈ છે. ઘટનાની વિગતો મુજબ ગાંધીનગર મદદનીશ ભૂસ્તર

શાસ્ત્રીની કચેરીમાં માર્બલ સુપરવાઈઝર તરીકે ફરજ બજાવતા નવ્યા સુધીશ અને તેમનો સ્ટાફ પિપળજ ચેકપોસ્ટ પર ફરજ પર હતા. તે દરમિયાન નંબર પ્લેટ વગરનું એક શંકાસ્પદ ઉમ્પર ત્યાંથી પસાર થતા તેને ટીમ દ્વારા રોકવાનો પ્રયાસ કરાયો હતો. પરંતુ ઉમ્પર ચાલકે વાહન ઊભું રાખવાને બદલે પુરઝડપે હંકારી દીધું હતું. જેના પગલે મહિલા અધિકારી સહિતની ટીમે સરકારી ગાડીમાં ઉમ્પરનો પીછો શરૂ કર્યો હતો. જેની જાણ થતા કચેરીએથી મહિલા રોયલ્ટી ઈન્સ્પેક્ટર મેહુલા પણ ટીમ સાથે રવાના થયા હતા. તે દરમિયાન ક-૭ નજીક ઉમ્પર ચાલકે ઉમ્પરમાંથી આશરે ૬૦

મેટ્રીક ટન રેતી રસ્તા ઉપર હાઈડ્રોલીક ઉંચું કરી ખાલી કરી ઉમ્પરને રોધે જાતરફ હંકારી મૂક્યું હતું. જેના પગલે બીજા એક ટીમ સરકારી ગાડીમાં ઉમ્પરને રોકવાના પ્રયાસમાં સંધેજ ખાતે પહોંચ્યું હતું. તે વખતે ઉમ્પર ચાલક દ્વારા હત્યાના ઈરાદે સરકારી ગાડીને ટક્કર મારવાનો પ્રયાસ કરી કોલવડા રોડ તરફ ભાગ્યો હતો. આ દરમિયાન નંબર પ્લેટ વિનાની કાળા કલરના કાચ વાળી અલ્ટો ગાડીમાં પ્રકાશ વણઝારા ઉર્ફે પી.કે સરકારી ગાડીને ઉમ્પરનો પીછો કરતા રોકવા ધીરે ધીરે ગાડી ચલાવી અવરોધ ઉભા કરી સાઈડ પણ આપતો નહોતો.



## તંત્રી સ્થાનેથી..

### સરકારની કમાણી 'ડબલ': ડાયરેક્ટ ટેક્સની આવક ૫ વર્ષમાં ૯ લાખ કરોડથી વધીને ૨૨ લાખ કરોડ થઈ

દેશના દરેક નાગરિક પર દર વર્ષે સરેરાશ ૫૧૦૦૦ રૂપિયાનો ટેક્સ બોજ આવી રહ્યો હોવાનો દાવો થઈ રહ્યો છે, આ મામલો વિપક્ષના સાંસદ દ્વારા લોકસભામાં ઉઠાવાયો હતો, જેનો હવે સરકાર દ્વારા જવાબ આપવામાં આવ્યો છે. સરકારે જણાવ્યું હતું કે છેલ્લા કેટલાક વર્ષોમાં ડાયરેક્ટ અને ઈન્ડાયરેક્ટ ટેક્સ કલેક્શન સતત વધી રહ્યું છે. જેના સરકાર દ્વારા કેટલાક આંકડા પણ જાહેર કરવામાં આવ્યા છે. શિવસેના (યુબીટી)ના સાંસદ સંજય રાઉતે ગત સપ્તાહે રાજ્યસભામાં પૂછ્યું હતું કે શું ૨૦૨૪-૨૫માં કેન્દ્ર અને રાજ્યોની કુલ ટેક્સ રેવન્યુની વસતી પ્રમાણે ગણતરી કરીએ તો પ્રતિ નાગરિક ટેક્સનો બોજ આશરે ૫૧૦૦૦ રૂપિયા નીકળે છે? સાથે જ તેમણે પૂછ્યું હતું કે શું આ બોજ મોટાભાગે જીએસટી, પેટ્રોલિયમ લેવી, સેસ અને સરચાર્જ જેવા ઈન્ડાયરેક્ટ ટેક્સથી આવી રહ્યો છે જે કોઈ વ્યક્તિની ઈનકમને ધ્યાનમાં રાખ્યા વગર તમામ નાગરિકોને બરાબર લાગુ થતો હોય છે?

## મહેસાણા જિલ્લા પંચાયતની સામાન્ય સભામાં ગરમાવો

# સદસ્ય રાજુબેને પડતર પ્રશ્નો અને જમીન તબદિલીના મુદ્દે લેખિત જવાબ માંગ્યા

આગામી ૨૭ ફેબ્રુઆરીના રોજ યોજનારી મહેસાણા જિલ્લા પંચાયતની સામાન્ય સભા પૂર્વે જ વલીવટી ગતિવિધિઓ તેજબની છે. સવાલા સીટના જિલ્લા પંચાયત સદસ્ય રાજુબેન હસમુખભાઈ ચૌધરીએ વિવિધ પડતર પ્રશ્નો અને જમીન તબદિલીના મુદ્દે જિલ્લા પંચાયત પ્રમુખ અને જિલ્લા વિકાસ અધિકારીને લેખિત રજૂઆત કરી વિગતવાર જવાબ માંગ્યા છે.

સદસ્યની મુખ્ય રજૂઆત ખેરાલુમાં લાયબ્રેરી બનાવવા, આરોગ્ય વિભાગ હસ્તકની જગ્યાનો હેતુકર કરી ટાઉનહોલ બનાવવા અને આશરે ૧૮,૭૨૪ ચોરસ મીટર જમીનમાં ગુજરાત રાજ્ય નાગરિક પુરવઠા નિગમનું ગોડાઉન બનાવવાના પ્રસ્તાવ અંગે છે. તેમણે સ્પષ્ટ અભિપ્રાય આપ્યો છે કે, જિલ્લા પંચાયત હસ્તકની કોઈપણ મિલકતની તબદિલી,



હેતુકર કે વેચાણ કરતા પૂર્વે ડિસ્ટ્રિક્ટ લેન્ડ કમિટી દ્વારા નક્કી કરાયેલ જમીન મુજબની પૂરેપૂરી રકમ જિલ્લા પંચાયતને મળવી જોઈએ. આ આર્થિક પાસાઓની ચર્ચા કર્યા બાદ જ યોગ્ય નિર્ણય લેવા તેમણે જણાવ્યું છે.

જમીનના પ્રશ્નો ઉપરાંત મહેસાણા જિલ્લા પંચાયતના નવીન બિલ્ડિંગના નિર્માણમાં થઈ રહેલા વિલંબ અંગે પણ સવાલો ઉઠાવવામાં આવ્યા છે. સદસ્યના જણાવ્યા મુજબ, બિલ્ડિંગના પ્લાન અને નકશા મહાનગરપાલિકામાં મંજૂરી અર્થે મોકલાયા છે. પરંતુ જગ્યામાં સરકારી નેશિયું દર્શાવેલ હોવાથી ટેકનિકલ કારણોસર મંજૂરી અટકી પડી છે. ટેન્ડર પ્રક્રિયા પૂર્ણ થઈ હોવા છતાં અને એજન્સીની નિમણૂક થઈ ગઈ હોવા છતાં કામ કેમ શરૂ નથી, થયું તે બાબતે માર્ગ અને મકાન વિભાગના અધિકારીઓની જવાબદારી નક્કી કરવા માંગ કરી છે.



શ્રી સોલા રોડ સમસ્ત ગુજરાત બ્રહ્મસમાજ વિભાગ ૧૦. અમદાવાદ શહેર. દ્વારા. શિવરાત્રી ના દિવસે આકાશગંગા એપાર્ટમેન્ટ, સોલા રોડ ખાતે. સર્વે જ્ઞાતિ સાથે સંપૂર્ણ જગત ના કલ્યાણ અર્થે એક દિવસીય ૩૧ કુંડી લઘુરુદ્ર નું. આયોજન કરવામાં આવ્યું. હતું. જેમાં. સોલા રોડ બ્રહ્મ સમાજ ના પ્રમુખ શ્રી વિપીનભાઈ વ્યાસ તથા, સમગ્ર કારોબારી ટીમ, બ્રહ્મ સમાજ ના અગ્રણી શ્રી અનિલભાઈ શુક્લ, શ્રીમતી ધારિણીબેન શુક્લ, શ્રી હિતેશભાઈ ત્રિવેદી, અને બીજા બ્રહ્મ અગ્રણીઓ દ્વારા શિવ પૂજનમાં હાજરી આપીને કાર્યક્રમ ને શુભેચ્છા ઓ પાઠવી. હતી. અને. સંદેશ. આપ્યો. હતો કે. બ્રહ્મ સમાજ દરેક સમાજ સાથે ખલે થી ખભો મિલાવીને દરેક સમાજ ના ઉત્થાન માટે. અને શુભ કાર્યો કરવા હંમેશા તૈયાર છે. મુખ્ય યજમાન તરીકે શ્રી રમેશભાઈ રાજગોર, મહિલા પાંખ પ્રમુખ શ્રમતી શેતાબેન રાવલ, મહિલા મહામંત્રી શેતાબેન વ્યાસ તથા અગ્રણી બ્રહ્મ ભગિનીઓ એ ખુબજ ઉત્સાહભરે ભાગ લીધો હતો. હર હર મહાદેવ

## ગુજરાત પ્રાકૃતિક કૃષિ વિકાસ બોર્ડ દ્વારા ડાંગના પીપલઘોડી ગામમાં પ્રાકૃતિક કૃષિની તાલીમ યોજાય



આહવા: તા: ૧૮: ગુજરાત પ્રાકૃતિક કૃષિ વિકાસ બોર્ડ દ્વારા ડાંગ જિલ્લાના તમામ તાલુકાઓમાં કલસ્ટર બેઠક તાલીમ આયોજન કરવામાં આવી રહ્યું છે. ત્યારે આજરોજ આહવા તાલુકાના મહાલપાડા કલસ્ટરમાં સમાવિષ્ટ પીપલઘોડી ગામમાં પ્રાકૃતિક કૃષિ અંગેની તાલીમ યોજાઈ હતી. જેમાં પ્રગતિશીલ ખેડુત દ્વારા પ્રાકૃતિક ખેતીની પદ્ધતિઓ, તેના લાભો અને હાલની પરિસ્થિતિમાં તેની ઉપયોગિતા અંગે વિસ્તૃત માહિતી આપવામાં આવી હતી. તેમજ ઉપસ્થિત તમામ ખેડુતોને જીવામૃત બનાવવાની પ્રાયોગિક રીતનું નિદર્શન પણ કરાવ્યું હતું. જે ખેડુતો માટે અત્યંત ઉપયોગી સાબિત થશે. આ સાથે જ ખેડુતોને પ્રાકૃતિક ખેતી કરવાથી આપણે ઝેર મુક્ત અનાજ અને શાકભાજીની ખેતી કરી દરેક લોકોનું સ્વાસ્થ્ય સારું રહે એના માટે પણ માહિતી આપવામાં આવી હતી.



આજે ગાંધીનગર પધારેલા ગાંધીનગર લોકસભા ક્ષેત્રના લોકપ્રિય સાંસદ તેમજ કેન્દ્રીય ગૃહ અને સહકાર મંત્રી શ્રી અમિતભાઈ શાહ સાથે ગાંધીનગર મહાનગર અધ્યક્ષશ્રી ડૉ. આશિષકુમાર દવે તથા ધારાસભ્ય રીટાબેન પટેલની ઉપસ્થિતિમાં ગાંધીનગર મહાનગર ભાજપના નવનિયુક્ત સંગઠનના પદાધિકારીઓએ મહાત્મા મંદિર ખાતે શુભેચ્છા મુલાકાત કરી હતી. શહેર ભાજપ પ્રમુખ ડૉ. આશિષકુમાર દવે એ વ્યસ્તતા વચ્ચે પણ કાર્યકર્તાઓને મળવાનો સમય ફાળવવા બદલ કેન્દ્રીય ગૃહ અને સહકાર મંત્રી શ્રી અમિતભાઈ શાહનો આભાર વ્યક્ત કર્યો હતો.

## ગાંધીનગર જિલ્લામાં ગેરકાયદેસર ખનિજ ખનન અને વહન સામે ઝીરો ટોલરન્સની નીતિ સાથે કલેક્ટરશ્રી મેહુલ કે. દવેની આગેવાનીમાં તંત્ર સજ્જ

ગાંધીનગર જિલ્લા કલેક્ટર મેહુલ કે. દવેના સીધા માર્ગદર્શન અને સૂચના હેઠળ જિલ્લામાં ખનિજ ચોરી ઝામવા માટે તંત્ર સજ્જ બન્યું છે. કલેક્ટરશ્રીની આગેવાનીમાં મદદનીશ ભુસ્તરશાસ્ત્રી પ્રણવ સિંહ અને ખાણ-ખનિજ વિભાગની ક્ષેત્રીય તપાસ ટીમ દ્વારા તાજેતરમાં તા. ૧૬ અને ૧૭ ફેબ્રુઆરી ૨૦૨૬ ના રોજ એક વિશેષ ડ્રાઈવનું આયોજન કરવામાં આવ્યું હતું.

જિલ્લાના ખનિજ ચોરી કરતા તત્વો વિરુદ્ધ લાલ આંખ કરવામાં આવી છે. ભુસ્તર વિજ્ઞાન અને ખનિજ ખાતાની ક્ષેત્રીય તપાસ ટીમ દ્વારા તાજેતરમાં તા. ૧૬ અને ૧૭ ફેબ્રુઆરી ૨૦૨૬ ના રોજ ખાસ ડ્રાઈવ યોજાઈને ખનિજ માફિયાઓ વિરુદ્ધ કડક કાર્યવાહી કરવામાં આવી છે. ગાંધીનગર જિલ્લા કલેક્ટર મેહુલ દવે ના માર્ગદર્શન અને મદદનીશ ભુસ્તરશાસ્ત્રી પ્રણવ સિંહની સૂચના હેઠળ,



ખનિજનું વહન કરતા કુલ ૧૨ વાહનો પકડી પાડવામાં આવ્યા છે. આ સમગ્ર કામગીરીમાં અંદાજે રૂ. ૩

કરોડનો મુદ્દામાલ જપ્ત કરવામાં આવ્યો છે. તપાસ ટીમ દ્વારા ૧૦ વાહનો રોયલ્ટી પાસ વગર અને ૦૨ વાહનો નિયત મર્યાદા કરતા વધુ ખનિજ ભરીને જતા ઝડપાયા હતા. ગાંધીનગર જિલ્લામાં હાથ ધરાયેલી આ ખાસ ડ્રાઈવ દરમિયાન કુલ ૧૨ વાહનો જપ્ત કરવામાં આવ્યા છે. જેમાં જેડીપુર રોડ પરથી સાઈ રેતીનું બિન-અધિકૃત વહન કરતા ડમ્પર નં. યત-૦૮-છે-૦૭૦૭ (માલિક: વિષ્ણુભાઈ ઠાકોર), પ્રાંતીયા બ્રીજ પાસેથી મેસી ટ્રેક્ટર નં. યત-૧૮-ન્ત-૦૮૪૦ (માલિક: બળદેવજી સોલંકી) અને મોટી શિહોલી પાસેથી ડમ્પર નં. યત-૦૧-સ્-૫૬૫૫ (માલિક: ઉમંગ કુંડરિયા) ઝડપાયા હતા. પેથાપુર ખાતેથી હરેશભાઈ વાઘેલાની માલિકીના બે ડમ્પર

## મહેસાણાના ગાંધી કોમ્પ્લેક્સ પાસેથી યુવાનની લાશ મળી : ઝેરી દવા પીધી હોવાનું અનુમાન



મહેસાણા શહેરના જાણીતા ગાંધી કોમ્પ્લેક્સ વિસ્તારમાં આજે ૧૮ ફેબ્રુઆરીએ એક યુવાનની લાશ મળી છે. કોમ્પ્લેક્સની એક દુકાન પાસે એક યુવાન ઝેરી દવા પીધેલી હાલતમાં મળી આવતા સમગ્ર પંથકમાં ચકચાર મચી ગઈ છે. પ્રાથમિક તપાસમાં જાણવા મળ્યું છે કે, મૃતક યુવાન સોમનાથ રોડ પર આવેલી વૃંદાવનપાર્ક

સોસાયટીનો રહેવાસી ૨૭ વર્ષીય વિજય પરમાર હતો. પોલીસે કહ્યું, યુવકનું ઝેરી દવાથી મોત થયું તે પીએમ રિપોર્ટ બાદ સ્પષ્ટ થશે. ઘટનાની જાણ થતા જ આસપાસના લોકો એકઠા થઈ ગયા હતા અને મહેસાણા પોલીસને જાણ કરવામાં આવી હતી. પોલીસ તાત્કાલિક સ્થળ પર પહોંચી તપાસ હાથ ધરી હતી. ઘટનાસ્થળેથી મળતી વિગતો અનુસાર યુવાને કોઈ અગમ્ય કારણોસર ઝેરી દવા પી લીધી હોવાનું પ્રાથમિક તારણ સામે આવ્યું છે. સારવાર મળે તે પૂર્વે જ યુવાનનું મોત નીપજ્યું હોવાની આશંકા સેવાઈ રહી છે

## ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG(872)2026

**NOGSS NO:158**  
વિષય: વિશ્વ માતૃભાષા દિવસ  
શીર્ષક: એ માતૃભાષા ગુજરાતી  
પ્રકાર: પદ્ય શબ્દો: ૮૭

મારી લાગણીને આપી વાયા,  
મારી ઓળખને આપી જગા;  
પ્રતિષ્ઠા કાયમ એ જાળવતી,  
એ મારી માતૃભાષા ગુજરાતી!

મારી અનુભૂતિને આપી દિશા,  
મારા શબ્દોને આપી કવિતા;  
નોખી સાવ નિરાલી સંસ્કૃતિ,  
એ મારી માતૃભાષા ગુજરાતી!

ખમીરવંતી દેશની આન,  
અપાવે ગૌરવ વધારે સાન;  
દેશ વિદેશમાં એ વખણાતી,  
એ મારી માતૃભાષા ગુજરાતી!

લાગણીનું કરે છે એ સ્પંદન,  
કરું છું ભાષા તને હું વંદન;  
'પ્રેમ' સ્નેહ આદરથી ઉભરાતી,  
એ મારી માતૃભાષા ગુજરાતી!

શ્રી પાલજીભાઈ રાઠોડ 'પ્રેમ'  
(આદરીયાણા-સુરેન્દ્રનગર)

★★★★★  
NOG SS NO 173.

વિષય - "વિશ્વ માતૃભાષા દિવસ"  
પ્રકાર - ગદ્ય  
શબ્દ સંખ્યા - ૩૩૦.

શીર્ષક - "મારી માતૃભાષા ગુજરાતી: અસ્તિત્વ અને અસ્મિતાનો રણકો"  
?ભાષા એ માત્ર સંવાદનું સાધન નથી, પણ તે જે-તે પ્રજાની સંસ્કૃતિ, ઇતિહાસ અને સંસ્કારોનું વહન કરતી જીવનધારા છે. 'ગુજરાતી' માત્ર એક ભાષા નથી, પણ કરોડો ગુજરાતીઓનાં હૃદયનો ધબકાર છે. નર્મદનાં "જય જય ગરવી ગુજરાત" થી માંડીને આદિ કવિ નરસિંહ મહેતાની પ્રભાતિયાની લહેરખી સુધી, ગુજરાતી ભાષાનો વારસો અત્યંત સમૃદ્ધ રહ્યો છે.

?ભાષાનું વાસ્તવ્ય અને માધુર્ય:-

?માતૃભાષા એટલે માતાનાં ધાવણમાંથી મળેલી ભાષા. જે શબ્દ 'મા' કે 'મા' કહીને પહેલીવાર હોદે ચડે છે, તે ગુજરાતી છે. ગુજરાતી ભાષાની વિશેષતા તેનું લવચીકપણું અને સ્વીકાર્યતા છે. આ ભાષાએ સંસ્કૃતની ગરિમા, ફારસીની નજાકત અને અંગ્રેજીની આધુનિકતાને પોતાનામાં એવી રીતે વણી લીધી છે કે તે 'ગ્લોબલ' બની ગઈ છે. પ્રેમાનંદનાં આખ્યાનો હોય કે મીરાંનાં પદો, ગુજરાતી ભાષાએ હંમેશાં ભક્તિ અને શૌર્યને સમાંતર સ્થાન આપ્યું છે.

?વિવેચનાત્મક પાસું: -ક્યાંક ક્યાશ તો નથી?

?આજે આપણે એક કડવું સત્ય સ્વીકારવું રહ્યું કે આપણી માતૃભાષા આધુનિકતાની ઝાકઝમાળમાં ક્યાંક હાંફી રહી છે.

?અંગ્રેજીનો અતિરેક: - મધ્યમવર્ગીય પરિવારોમાં 'ગુજરાતી' બોલવી એ હવે પછાતપણાંની નિશાની ગણાવા લાગી છે. 'બા-બાપુજી અથવા 'મમ્મી-પપ્પા' ને બદલે 'મોમ-ડેડ' અને 'આભાર'ને બદલે 'થેન્ક યુ'નાં આગ્રહે ભાષાની મૌલિકતા છીનવી લીધી છે.

?શિક્ષણનું માધ્યમ:- માતૃભાષામાં શિક્ષણ લેનાર વિદ્યાર્થીઓ ઘટી રહ્યા છે, જેનાં કારણે નવી પેઢી ગુજરાતી સાહિત્યનાં અમૂલ્ય ખજાનાથી વંચિત રહી જાય છે.

?અસ્મિતાની જાળવણી: સમયની માંગ:-

?કોઈપણ ભાષા ત્યારે જ જીવે છે જ્યારે તે તેનાં લોકોનાં વ્યવહારમાં હોય. ઉમાશંકર જોશીએ સાચું જ કહ્યું છે:

"સદા સૌમ્ય વેભવ રૂડી માતૃભાષા, સદા મંગલમયી નૂતન ગૂર્જરી."

?જો આપણે આપણી આવનારી પેઢીને આ 'નૂતન ગૂર્જરી' આપવી હશે, તો ગુજરાતીને માત્ર લાગણીનો વિષય નહીં, પણ વ્યવહાર અને ગૌરવનો વિષય બનાવવો પડશે. સોશિયલ મીડિયાનાં યુગમાં ગુજરાતી લિપિનો ઉપયોગ વધારવો અને ઉત્તમ ગુજરાતી સાહિત્યનું વાંચન કરવું એ જ સાચી ભાષાભક્તિ છે.

??ગુજરાતી ભાષા એ આપણું મૂળ છે. વૃક્ષ ગમે તેટલું આકાશને આંબે, જો મૂળ કપાય તો તે સુકાઈ જાય છે. તેમ આપણે ગમે તેટલી પ્રગતિ કરીએ, પણ આપણી માતૃભાષા ગુજરાતી આપણી ઓળખ છે. તે નમણી છે, ખમીરવંતી છે અને સૌમ્ય છે. ચાલો, આ ભાષાનાં ગૌરવને જીવંત રાખીએ અને તેને ફરી પાછી 'વિશ્વભાષા' નાં સિંહાસને બેસાડવા માટે પ્રયત્નશીલ થઈએ.

-ડૉ. દક્ષા જોશી 'નિર્ઝરા'

અમદાવાદ, ગુજરાત.

★★★★★  
NOG SSNO:153

વિષય: "વિશ્વ માતૃભાષા દિવસ"

"શીર્ષક:" માતૃભાષા મારો શ્વાસ"

પ્રકાર:પદ્ય. શબ્દો:૧૧૭ ૨૧/

૦૨/૨૬:વિશ્વ માતૃભાષા દિવસ.  
ગુજરાતી છે ખાસ, તે કાયમ રહે મુજ પાસ,  
જીવી ના શકું તેનાં વગર કેમકે તે મારો છે શ્વાસ,  
બાકી બધી ભાષા તો મારાં માટે છે ઉચ્ચવાસ.

જ્યાં વસે ગુજરાતી ત્યાં મારો છે આવાસ.  
બચત મુકે કાયમ બાજુ માં જ્યારે પુરો થાય છે માસ,  
જબાન રહે છે મીઠી કેમકે ફાફડાં-જાલેબી રહે છે કાયમ તેની આસપાસ,  
ખોટો રુપિયો ન એક ખર્ચે, સાચાં રુપિયા સો ખર્ચે બિન્દાસ

ના બનાવે કોઈ ને દાસ કે ન બને તે કોઈ નો દાસ,  
ચાલે કાયમ જમીન પર, ઊંડે કઢી ન હવા માં, ગરીબ છે કે  
તવંગર ના આવવાં દે આભાસ.  
જીતેન્દ્ર શાહ "સુકાન્ત"(અમદાવાદ)  
★★★★★  
NOG SS NO : 334  
વિષય :- "વિશ્વ માતૃભાષા દિવસ"  
શીર્ષક :- માતૃભાષા ગુજરાતી  
પ્રકાર :- પદ્ય શબ્દો:-૮૫

મને મળી માતૃભાષા, જન્મે જો ઉચ્ચરી જો,  
વારી જાઉં માતને, કે એની ગોદમાં નિખરી જો.

બચકારતી લાડ લડાવતી, હૃદય કેરી પ્રીતે જો,  
વરસાવતી વ્યાલને, કરુણા અશ્રુ પડે સરી જો.

લાઘવ અને ગરિમાભર્યું, બોલે મારી માત જો,  
ડગું કઢી ના જગતે, એવો વિશ્વાસ ભરી જો.

કરાવે ભાન મને, દુન્યવી પદાર્થોનું સ્નેહે કરી,  
ઓળખ કરાવે સંબંધોની, નીજ દિલ રેડી જો.

અપાવે ગૌરવ માતૃભાષાનું, ને બને હરખધેલી,  
જન્મે કવિ લેખક ઉદરે, વરસે હેતની હેલી જો.

ઉમાશંકર, નર્મદાશંકર, નાનાલાલને દલપતરામ,  
નરસિંહને ગંગાસતીએ, ગતગંગા વહાવી જો.

ધન્ય બન્યું ગુજરાત મારું, છે વિશ્વ ફલક પર,  
ધન્ય ગિરા ગુજરાતીને, જાઉં વારી વારી જો.

મહેશભાઈ રાઠોડ 'સ્નેહદીપ' (હિંમતનગર)  
★★★★★

દ્વંદ્વજી ૧૯૫  
વિષય: વિશ્વ માતૃભાષા દિવસ  
શીર્ષક: મને ગમે ગુજરાતી  
પ્રકાર: પદ્ય અછંદસ  
શબ્દો: ૭૩

ક્યાંય આપવી નથી પડી મારે એક પાઈ રાતી,  
પછી તો કેમ ના બોલું ગમતી ભાષા ગુજરાતી.

મા છે મારી મદમસ્ત ને મલકાતી ને મદમાતી,  
મને ગમે છે માતૃભાષા એજ મારી ગુજરાતી.

બા, બોલતા શીખ્યો શબ્દ પ્રેમથી એ પરમાતી,  
રમતા રમતા હૃદય તણી રહેશે ભાષા ગુજરાતી.

હિંદીનું છે હેત ઘણું ને અંગ્રેજી છે અણગમતી,  
ગોવર્ધનના ગદામાં રમતી ભીની ભાષા ગુજરાતી.

રાષ્ટ્રભાષા છે રમતી ને માતૃભાષા મનગમતી,  
ગુર્જરધરામાં ધમધમતી ભાષા રહેશે ગુજરાતી.

અમૃત શ્રીમાળી ( મહેસાણા)  
★★★★★

NOGSS: 168

વિષય: વિશ્વ માતૃભાષા દિવસ  
શીર્ષક: માતૃભાષા પ્રેમ  
પ્રકાર: પદ્ય શબ્દ : ૧૦૧

વિશ્વ માતૃભાષામાં મા બાપની જ્ઞાતિની એક ઓળખ છે,  
વિશ્વ માતૃભાષામાં વિવિધતામાં પણ એકતાનાં સુર છે.

રાષ્ટ્રીય ભાષા હિન્દી સર્વોપરી હોય વિશ્વમાં બોલાય છે',  
માઈલે પાણીનું સ્વાદ બદલાય, એમ ભાષા બદલાય છે.

ગુજરાતીમાં કહેવત છે કે બાર અગાઉ બોલી બદલાય છે,  
ભારતની ભૂમિપર અનેક ભાષાઓનું દર્શન ઉપલબ્ધ છે.

માતૃભાષા વ્યાલી હોય માતૃભાષા વધુ બોલાય છે,  
રાષ્ટ્રીય ભાષા માતૃભાષામાં સંવાદ કરી, ગર્વ લે છે લોકો.

ભાષા ની સંસ્કૃતિ બદલાય તેમ વસ્ત્ર પરિધાન બદલાય છે,  
એકતામાં અનેકતા સાથે પરસ્પર પ્રેમ જળવાઈ રહે છે.

અનેક ભાષાઓનાં પ્રદર્શનમાં સાહિત્ય જળવાઈ રહે છે,  
ભારત અનેક ભાષાઓનો સુખદ સંસ્કૃતિ પરિવાર છે.

ડો કનેયાલાલ માલી 'ઉત્સવ' (અમદાવાદ)  
ઈન્ટરનેશનલ આધ્યાત્મિક લેખક  
★★★★★

NOG SS NO: 340

વિષય: વિશ્વ માતૃભાષા દિવસ શીર્ષક: મારો શ્વાસ

પ્રકાર: અછંદસ કાવ્ય  
શબ્દો: ૮૫

?લોહીમાં ભળેલી હોય એને શીખવાની ન હોય,  
એ તો ગળથૂથીમાં મળેલો અદ્રશ્ય વારસો છે.

?જ્યારે વેદના આંતરડા સુધી પહોંચે,  
ત્યારે હોઠો પર જે આપોઆપ આવી ચડે,  
એ બીજું કશું નહીં, મારી માતૃભાષા છે.

?બીજી ભાષાઓમાં તો હું  
આભાર - નિહારીકા રવિયા માત્ર 'વાત' કરું છું,  
પણ શ્વાસ તો હું આ ભાષામાં જ લઉં છું.

દુનિયા આખી જીતવા ભલે શબ્દો ઉછીના લઉં,  
પણ હારીને જ્યાં આશ્વાસન મળે,  
એ ખોળો મારી માતૃભાષાનો છે.

?અહીં વ્યાકરણના નિયમો કરતાં,  
લાગણીના લહેકાનું વજન વધારે છે.

કોઈ શબ્દકોશ જેનો અર્થ ન સમજાવી શકે,  
એવા 'ખમ્મા' અને 'ઓવારણાં' અહીં જ જડે છે.

?એ માત્ર લિપિ કે અક્ષરો નથી,  
એ તો મારા પૂર્વજોના અવાજનો પડઘો છે,  
મારા હોવાપણાનું એકમાત્ર "સ્વયમ્ભૂ" સરનામું છે.

અશ્વિન રાઠોડ "સ્વયમ્ભૂ"  
વનાળીયા (હાલ - મોરબી)

## રાષ્ટ્રીય કિસાન સંગઠન ગુજરાત પ્રદેશ ના મહામંત્રી પદે વી.કે.કાગ યથાવત રહ્યા...



રાષ્ટ્રીય કિસાન સંગઠન નું રાષ્ટ્રીય અધિવેશન ક્ષણિક ના બેંગલોર ખાતે તારીખ ૦૭/૦૨/૨૦૨૬ થી તારીખ ૦૮/૦૨/૨૦૨૬ ના રોજ રાષ્ટ્રીય કિસાન સંગઠન ના રાષ્ટ્રીય મહામંત્રી દેસરાજ મોદગીલ ની અધ્યક્ષ સ્થાને યોજાયેલ અને દેશ ના તમામ રાજ્યો માંથી મોટી સંખ્યામાં પ્રતિનિધી હાજર રહ્યા હતા અને રાષ્ટ્રીય કિસાન સંગઠન ની કારોબારી સમિતી ની મુદત પૂરી થયેલ હોઈ નવીન હોદ્દેદારો ની નિમણૂક માટે અધિવેશન સમક્ષ ચર્ચા કરી નિમણૂક આપવા રાષ્ટ્રીય સંગઠન મહામંત્રી કુબેરસીંહ દ્વારા જાહેર કરવામાં આવેલ તે બાબત નું જાહેર અધિવેશન માં ચર્ચા - વિચાર કરી રાષ્ટ્રીય કિસાન સંગઠન ના રાષ્ટ્રીય

અધ્યક્ષ પદે દેસરાજ મોદગીલ (હીમાચલ પ્રદેશ) અને રાષ્ટ્રીય મહામંત્રી જય રામૈયા ગોડા(ક્ષણિક ) ના નામની દરખાસ્ત મહેન્દ્રસિંહ રાવત દ્વારા રજૂ કરતા હાજર હાજર સૌ પ્રતિનિધિ દ્વારા બે હાથ ઉંચા કરી સમર્થન આપુ નિમણૂક આપેલ અને ત્યારબાદ નવિન નિમણૂક થયેલ રાષ્ટ્રીય અધ્યક્ષ અને રાષ્ટ્રીય મહામંત્રી દ્વારા રાષ્ટ્રીય કારોબારી સમિતી ની નિમણૂક ની જાહેરાત કરી જેમાં રાષ્ટ્રીય કાર્યકારી અધ્યક્ષ પદે શ્રી ભીમૈયાજી , રાષ્ટ્રીય સંગઠન મહામંત્રી કુબેરસીંહ રાજપૂત, (રાજસ્થાન) રાષ્ટ્રીય કોષાધ્યક્ષ ડૉ.સુશીલ સોની ,રાષ્ટ્રીય ઉપાધ્યક્ષ (૧) મહેન્દ્રસિંહ રાવત (એમ.પી.) (૨) ગુરુતેજસીંહ (રાજસ્થાન) (૩) મુખિત્યાર આલમ (બિહાર) (૪) જય સીંહ ઠાકુર

(હરીયાણા) (૫) નાગભુષણ રેડી (ક્ષણિક) નિમણૂક કરવામાં આવેલ છે અને રાષ્ટ્રીય મંત્રી (૧) ચંદ્રશેખર જી (ક્ષણિક) (૨) બાલકૃષ્ણ શર્મા (હીમાચલ પ્રદેશ) (૩) વંશ ગોપાલ જી (મધ્ય પ્રદેશ)(૪) દેશરાજ જાટ (રાજસ્થાન) રાષ્ટ્રીય યુવા અધ્યક્ષ પદે પરમજીતસીંહ (મધ્ય પ્રદેશ) ઉત્તર જોન અધ્યક્ષ પદે રાણા જસવંત સિંહ (હરીયાણા) દક્ષિણ જોન અધ્યક્ષ પદે પ્રશાંત કુમાર (ક્ષણિક) પુર્વ જોન અધ્યક્ષ પદે અનિલકુમાર કુશવાલ (બિહાર) નિમણૂક કરવા મા આવેલ છે. વધુ મા વી.કે.કાગ જણાવે છે કે દેશના ખેડૂતો ની અનેક સમસ્યા ઉપર ગંભીર વિચાર વિમર્શ કરી

ઠરાવ પસાર કરેલ અને કેન્દ્ર સરકાર સમક્ષ મોકલી આપવામાં આવશે (૧) સ્વામીનાથન કમિટી ની ભાલમણ મુજબ એમ.એસ.પી.કાનુન બનાવો. (૨) કીસાન પાક વીમા માં સંબોધન કરી નુકશાન પ્રમાણે વળતર મળે તે પ્રકારે યોજના બનાવો... (૩) ૬૦ વર્ષ થી મોટી ઉંમરના દરેક ખેડૂતો ને માર્સીક અગીયાર હજાર પેન્શન આપો.. (૪) ભારત સરકાર સિંચાઈ માં બે ગણું વધારે બજેટ ફાળવે.. (૫) ખેડૂતો ના સંપૂર્ણ કૃષિ દેવા માફ કરો.. (૬) સેવ કપાસ અન્ય કૃષિ ઉત્પાદન સંબંધ માં કરેલ અમેરિકા જોડે ના તમામ કરારો રદ કરો અને ખેત ઉત્પાદન ના ભાવ માં વધારો કરો.. (૭) મોટા પ્રોજેક્ટ માટે ભુમિ અધિગ્રહણ માં ખેડૂતો ને જંતી ના ચાર ગણા વધારે નાણાં ચુકવણી કરો... (૮) દરેક ખેડૂતો ને મફત સારવાર આપવામાં આવે.. (૯) ખેડૂતો ને સંપૂર્ણ વ્યાજ મુક્ત તમામ પ્રકારના ધીરાણ આપવામાં આવે..ખેડૂતો ઉપર ખોટી અસર ઉભી થવાની છે અને કૃષિ આયાત થી દેશ ના ખેડૂતો બરબાદ થઈ જશે અને ખેતી પડી ભાંગશે અને દેશ અમેરિકા નો ગુલામ બની જશે તેથી સરકાર દ્વારા કરેલ કરાર રદ કરવા જોઈએ..

## આરબીઆઇ, અમદાવાદ દ્વારા એકતા નગર ખાતે LDM, DDM અને LDO માટે અભિસરણ કાર્યશાળાનું આયોજન

એકતા નગર, ૧૪ ફેબ્રુઆરી ૨૦૨૬ - ભારતીય રિઝર્વ બેંક (ઈર્) ના નાણાકીય સમાવેશ અને વિકાસ વિભાગ (હિંદુસ્તાન), અમદાવાદ ક્ષેત્રીય કાર્યાલય દ્વારા આજે એકતા નગર સ્થિત ફર્ન સરદાર સરોવર રિસોર્ટ ખાતે ઉચ્ચ-સ્તરીય અભિસરણ કાર્યશાળાનું સફળતાપૂર્વક આયોજન કર્યું હતું. આ કાર્યશાળામાં ગુજરાત રાજ્ય અને દીવ, દમણ અને દાદરા નગર હવેલી કેન્દ્રશાસિત પ્રદેશ ના ઉપ અગ્રણી જિલ્લા પ્રબંધકો (નિજ્જ), ૧૮ જિલ્લા વિકાસ પ્રબંધકો (હિંદુસ્તાન) અને અગ્રણી જિલ્લા અધિકારીઓ (નિજ્જ) એ ભાગ લીધો હતો. ગ્રામીણ ધિરાણના આધાર-સ્તંભનું સશક્તિકરણ આ કાર્યશાળાનું ઉદ્દાતન આરબીઆઈના ક્ષેત્રીય નિદેશક શ્રી અમરેશ રંજન દ્વારા કરવામાં આવ્યું હતું, જેમણે રાષ્ટ્રના નાણાકીય સમાવેશના એજન્ડાને આગળ ધપાવવામાં આ અધિકારીઓની મહત્વપૂર્ણ ભૂમિકા પર ભાર મૂક્યો હતો. તેમના સંબોધન દરમિયાન, શ્રી રંજને કૃષિ ધિરાણના વિશેષ મહત્વ પર ભાર મૂક્યો, જેમાં ખાસ કરીને નાના અને સીમાંત ખેડૂતોનું ઉત્થાન કે જે ટકાઉ આર્થિક વિકાસ માટે કેન્દ્રિય છે. સમાવેશી વિકાસમાં



ગુજરાતની સિદ્ધિઓની પ્રશંસા કરતી વખતે, ક્ષેત્રીય નિદેશકે xરિજિટલ અરેસ્ટx જેવા સાયબર છેતરપિંડીની ઘટનાઓમાં વધારો થવા અને એ અંગે કાર્યવાહી કરવા પર ભાર મૂક્યો. તેમણે તમામ હિતધારકોને નાગરિકોનું રક્ષણ કરવા અને રિજિટલ બેંકિંગ વ્યવસ્થામાં વિશ્વાસ જાળવી રાખવા માટે મજબૂત વ્યૂહરચના વિકસાવવા માટે આગ્રહ કર્યો. વ્યૂહાત્મક સહયોગ અને કૌશલ્ય વૃદ્ધિ કાર્યશાળાના સત્રો વિવિધ બેંકિંગ અને વિકાસ એજન્સીઓના પ્રયાસોને સુમેળ બનાવવા પર કેન્દ્રિત હતા. કાર્યશાળાની મુખ્ય વિષય-વસ્તુમાં નીચેના મુદ્દાઓ

સમાવિષ્ટ છે: અગ્રણી બેંક યોજના (નિજ્જ): ઈર્ અને જીએન ના નવીનતમ વિનિયમન પરિપ્રેક્ષ્ય પર અપરેટ્સ. સંભવિત લિક્વિડિટી (નિ): પ્રાથમિકતા ક્ષેત્રોમાં ભંડોળનો પ્રવાહ સુનિશ્ચિત કરવા માટે જિલ્લા-સ્તરીય ધિરાણ યોજનાઓની વ્યૂહાત્મક તૈયારી. નેતૃત્વ વિકાસ: નીતિ અને અમલીકરણ વચ્ચેના અંતરને દૂર કરવા માટે ક્ષેત્ર-સ્તરના અધિકારીઓના સંકલન કૌશલ્યને મજબૂત બનાવવું. મહાનુભાવોની વિશિષ્ટ હાજરી આ કાર્યશાળામાં વરિષ્ઠ

અધિકારીઓ અને નિષ્ણાતો દ્વારા જાણકારી આપવામાં આવી હતી, જેમાં નીચેનાનો સમાવેશ થાય છે: શ્રી બી કે સિંઘલ, મુખ્ય મહાપ્રબંધક, નાબાર્ડ. શ્રી અશ્વિની કુમાર, એસએલબીસી ગુજરાત, સંયોજક અને મહાપ્રબંધક, બેન્ક ઓફ બરોડા. શ્રી કૃષ્ણ કુમાર સિંહ, યુટીએલબીસી, દીવ, દમણ અને દાદરા નાગર હવેલી, સંયોજક અને મહાપ્રબંધક, બેન્ક ઓફ બરોડા. નાણાકીય સમાવેશ અને વિકાસ વિભાગ (હિંદુસ્તાન), કેન્દ્રીય કાર્યાલય, આરબીઆઈ અને કોલેજ ઓફ એગ્રીકલ્ચરલ બેંકિંગ (અછમ), પુણેના વરિષ્ઠ ફેકલ્ટી.

## “રમશે એશિયનપ જીતશે એશિયન” થીમ સાથે વિદ્યાર્થીઓએ ઉત્સાહભરે ભાગ લીધો



વડાલી એશિયન ઈન્સ્ટિટ્યૂટ ઓફ ટેકનોલોજી ખાતે ત્રિદિવસીય રમતોત્સવનું ભવ્ય આયોજન કરવામાં આવ્યું હતું. “રમશે એશિયનપ જીતશે એશિયન” થીમ હેઠળ યોજાયેલા આ

રમતોત્સવમાં કોલેજના તમામ વિદ્યાર્થીઓએ ઉત્સાહ અને ઉમંગ સાથે ભાગ લીધો હતો. રમતોત્સવનો શુભારંભ જીટીયુ કોઓર્ડિનેટર મૌલિક પટેલના હસ્તે મશાલ પ્રગટાવી

કરવામાં આવ્યો હતો. આ પ્રેરણાદાયી ક્ષણ સાથે સમગ્ર કેમ્પસમાં રમતમય અને ઉત્સાહી માહોલ સર્જાયો હતો. આ પ્રસંગે ક્રિકેટ, વોલીબોલ, કબડ્ડી અને એથલેટિક્સ સહિત વિવિધ ઈન્ડોર

અને આઉટડોર રમતોનું આયોજન કરવામાં આવ્યું હતું. વિદ્યાર્થીઓએ હાર-જીતને સમાન ભાવથી સ્વીકારી ઉત્તમ સ્પોર્ટ્સમેન શિપનું પ્રદર્શન કર્યું હતું. રમતોત્સવનો મુખ્ય હેતુ વિદ્યાર્થીઓમાં શિસ્ત, ટીમવર્ક, નેતૃત્વ ક્ષમતા અને શારીરિક તંદુરસ્તી પ્રત્યે જાગૃતિ લાવવાનો હતો જે હેતુ સફળતાપૂર્વક સિદ્ધ થયો હતો. ત્રણ દિવસ સુધી ચાલેલા આ કાર્યક્રમનું આયોજન વ્યવસ્થિત અને શિસ્તબદ્ધ રીતે કરવામાં આવ્યું હતું. સમાપન સમારોહ દરમિયાન કોલેજના પ્રિન્સિપાલ અને મેનેજમેન્ટે સ્ટાફ તેમજ વિદ્યાર્થીઓનો આભાર વ્યક્ત કરી આયોજનની સફળતા બદલ અભિનંદન પાઠવ્યા હતા.

## હિંમતનગર ના બી ડિવિઝન પોલીસ સ્ટેશન ખાતે ચાર પોલીસ સ્ટેશનની હદમાંથી પકડાયેલા છ વાહનોની હરાજી કરાઈ

સાબરકાંઠા જિલ્લાના ચાર પોલીસ સ્ટેશનની હદમાંથી પોલીસે અગાઉ પકડાયેલા છ વાહનોની નિયમ મુજબ હરાજી કરવા માટે ઉચ્ચ કક્ષાએથી વાહનોને હરાજી કરવાની મંજૂરી લીધા બાદ બુધવારે બી.ડીવીઝન પોલીસ સ્ટેશનમાં પકડાયેલા છ વાહનોની હરાજી રખાઈ હતી. જેમાં ૩૦ વેપારીઓએ ભાગ લીધો હતો. ત્યારબાદ હરાજીમાં મૂકાયેલ છ પૈકી ત્રણ વાહનો અંદાજે રૂ. ૮.૮૫ લાખમાં વેચાયા હતા. આ અંગેની વિગત એવી છે કે બી ડિવિઝન પોલીસ સ્ટેશન તથા ગાંભોઈ, તલોદ, ગ્રામ્ય પોલીસ સ્ટેશનની હદમાંથી પોલીસે ચેકિંગ દરમિયાન જે-તે પોલીસ સ્ટેશનની હદમાંથી વાહનો

પકડ્યા હતા. જેમાં ગાંભોઈ પોલીસ સ્ટેશનના ૨, તલોદ પોલીસ સ્ટેશનના ૨, હિંમતનગર ગ્રામ્ય પોલીસ સ્ટેશનનું ૧ અને બી ડિવિઝન પોલીસ સ્ટેશનનું ૧ એમ ૬ વાહનોની હરાજી બુધવારે બી.ડીવીઝન પોલીસ સ્ટેશનમાં હરાજી કરાઈ હતી. પશુ ચોરીના કેસમાં જમ કરાયેલા આ વાહનોમાંથી ૩ વાહનોનું રૂ.૮.૮૫ લાખમાં વેચાણ થયું હતું. આ હરાજી હિંમતનગર ડિવિઝનના નાયબ પોલીસ અધિકારી ની ઉપસ્થિતિમાં યોજાઈ હતી. બુધવારે બપોરે શરૂ થયેલી આ હરાજીમાં કુલ ૩૦ વેપારીઓએ ભાગ લીધો હતો. હવે બાકી રહેલા ત્રણ વાહનો માટે એક મહિના પછી ફરી હરાજી પ્રક્રિયા



હાથ ધરવામાં આવશે. ઉલ્લેખનીય છે કે, અગાઉ પણ આ વાહનોની હરાજી

કરવામાં આવી હતી, પરંતુ ત્યારે તેમનું વેચાણ થયું ન હતું.

## હિંમતનગરમાં ટીપી સ્કીમના નામે પ્લોટ ધારકના પ્લોટની જમીન પડાવી લેવાનો કારસો



વગર ટીપી સ્કીમના બહાને રોડ બનાવી દીધાનો આક્ષેપ

પ્લોટધારકને નોટીસ આપી દીધી પ્લોટધારકે કલેક્ટરને આવેદનપત્ર આપ્યું

ટાઉનપ્લાનીંગ સ્કીમનો ફાઈનલ નોટીફિકેશન ગેઝેટમાં પ્રસિધ્ધ થયું નથી છતાં કાર્યવાહી

હિંમતનગર નગરપાલિકાના ચૂંટાયેલા સદસ્યોની મુદત પૂર્ણ થવાની આડે હવે ગણતરીના દિવસો બાકી છે ત્યારે પાલિકાના પદાધિકારીઓ અને અધિકારીઓએ કાયદાની છટકબારીઓ શોધીને કેટલાક રહીશોની મિલકતોમાં જાહેર રસ્તાઓ બનાવી દીધા છે ત્યારે ભોગ બનનાર પ્લોટધારકે ટાઉનપ્લાનીંગ સ્કીમનો ફાઈનલ નોટીફિકેશન ગેઝેટમાં પ્રસિધ્ધ થયું નથી છતાં કાર્યવાહી કરી હોવાના આક્ષેપ સાથે મંગળવારે જિલ્લા કલેક્ટરને લેખિત રજૂઆત કરીને ન્યાય અપાવવાની માંગ કરી છે.

આ અંગે હિંમતનગરની એક સોસાયટીમાં રહેતા મનોજ પ્રવિણચંદ્ર પુરોહિતે જિલ્લા કલેક્ટરને કરેલી લેખિત

રજૂઆતમાં જણાવ્યા મુજબ તેમનો પ્લોટ સર્વે નં. ૫૧-૦૨-૧૧ માં ૧૪ નંબરનો છે. તો બીજી તરફ મુસદ્દા રૂપ નગરરચના યોજના હિંમતનગર ક્રમાંક નં. ૩ ગુજરાત ટાઉનપ્લાનીંગ અને અર્બન ડેવલપમેન્ટ એક્ટ ૧૯૭૬ ની કલમ ૪૮-એ ની જોગવાઈને આધિન એક્ટ નં. ૬૮ અને તે હેઠળના રૂલ નં. ૩૩ મુજબ ટૂંકી નોટીસ આપીને એક્ટની કલમ ૪૮-એ ની જોગવાઈ મુજબ ટીપી રોડમાં અસરકારક જમીનનો ખાલી અને પ્રત્યક્ષ કબજો નગરપાલિકાને સોંપી દેવા નોટીસમાં જણાવ્યું છે.

તો બીજી તરફ પ્લોટધારકનું કહેવું છે કે વર્ષ ૨૦૧૧ માં જાહેરનામાનો ઉલ્લેખ છે આ ફાટક સ્કીમને પ્રસિધ્ધ થયે ૧૫ વર્ષ થઈ ચૂક્યા છે. તેમ છતાં

રાજ્ય સરકાર ધ્વારા ફાઈનલ કરવામાં આવી નથી. એટલુ જ નહીં પણ આખરી ગેઝેટ પ્રસિધ્ધ કરાયું નથી, કુદરતી ન્યાય અંતર્ગત ટીપી સ્કીમનો ફાટક પ્લાન જ્યારે નગરપાલિકાએ જાહેર કરી વાંધા સૂચનો મંગાવ્યા હતા. જે છ મહિના પહેલા ટાઉન પ્લાનર દ્વારા સાંભળવામાં આવ્યા હોવા છતાં મનોજ પુરોહિતના વાંધાઓ ધ્યાને લેવાયા નથી. જેના લીધે તેમની મિલકતમાં ડી-માર્કેશન કરી દેવામાં આવ્યું છે. ફોર્મ એફ આપ્યું નથી. જેથી કાયદેસરની કેટલી કપાત થાય છે તેની જાણ મને નથી.

કપાત અંગે ટેકનીકલ વાંધો ઉઠાવતા પ્લોટધારકનું કહેવું છે કે ૨૩૫ ચો.મીટરના પ્લોટમાંથી નગરપાલિકાએ

અગાઉ ૧૦૦ ચો.મીટર જમીનમાં ટીપી રોડ બનાવી દીધો છે. હવે ફરીથી વધુ કપાત થાય તો તે પછી બાકી રહેતી જમીનમાં પ્લાનીંગ કરી શકાય તેમ નથી.

હવે પ્રશ્ન એ ઉપસ્થિત થાય છે કે ૧૫ વર્ષ સુધી નગરપાલિકાને કાયવાહી કરવાનું સુજ્યું છે તે વ્યાજબી નથી. ફોર્મ-એફ મળ્યા પછી પ્લોટધારકને તેનો અભ્યાસ કરવા માટે ૬૦ દિવસની જરૂર હોવા છતાં પુરતો સમય અપાયો નથી. જેથી નારાજ થઈને પ્લોટધારક મનોજ પુરોહિતે બુધવારે જિલ્લા કલેક્ટરને લેખિત રજૂઆત કરીને દરમ્યાનગીરી કરી ન્યાય અપાવવા માટે માંગ કરી છે. નગરપાલિકાની આ ગેરવ્યાજબી પદ્ધતિને કારણે તેઓ જરૂર પડે

હાઈકોર્ટનો આશરો લેશે તેવી ચિમકી ઉચ્ચારવામાં આવી છે.

ઉલ્લેખનીય છે કે શારદાકૃંજ સોસાયટી પાછળ વૈશાલી સિનેમા ટીપી રોડથી અક્ષય ટીપી રોડને જોડીને ગઢોડા પોલીટેકનીક ચાર રસ્તા સુધીનો માર્ગ અત્યારે ખૂબ જ ખરાબ હોવાને કારણે વાહનચાલકો અને સ્થાનિકો માટે મુશ્કેલી સમાન છે. અગાઉ નવ મીટરનો રોડ યોગ્ય હતો પરંતુ ટીપી રોડને કારણે સ્થાનિક પ્રજાને સગવડો કરતાં અગવડોનો સામનો કરવો પડી રહ્યો છે. જેથી તંત્ર દ્વારા ગ્રાફ્ટ પ્લાનમાં નગરપાલિકાના વાંધા ધ્યાને લઈ ન્યાયિક સુધારા સાથેનો પ્રિલીમરી પ્લાન વહેલી તકે તૈયાર કરવામાં આવે અને સરકારની મંજૂરી બાદ રોડ કપાત કે આગળનું કામ હાથ ધરવામાં આવે તો કાયદાકીય ગૂંચ ઉભી થાય નહીં

## વડાલીમાં એન.સી.સી. કેડેટ્સની કેન્દ્રીય સુરક્ષા દળોમાં પસંદગી



સાબરકાંઠાના વડાલી સ્થિત શેઠ શ્રી ભુરાલાલ છગનલાલ શાહ આર્ટ્સ કોલેજના એનસીસીના બે કેડેટ્સની કેન્દ્રીય સુરક્ષા દળોમાં પસંદગી થતાં ગૌરવની લાગણી વ્યાપી છે. કેડેટ કુ. ચૌહાણ સંજનાબા વિક્રમસિંહની Broder Security Froce (BSF) અને કેડેટ ફકીર અલ્તાફશા ઝાકીરશાની Central Reserve Police Froce (CRPF)માં પસંદગી થઈ છે. કોલેજ ખાતે પ્રિન્સિપાલ ડૉ. એન. આર. પટેલ તથા એનસીસી અધિકારીઓએ બંને કેડેટ્સને અભિનંદન આપી ઉજવણ ભવિષ્ય માટે શુભેચ્છાઓ પાઠવી હતી.

## વડોદરા કોર્પોરેશનના ઈતિહાસમાં પ્રથમ ઘટના સભામાં વોર્ડ ૩ના કોર્પોરેટર પરાક્રમસિંહ જાડેજાની, કોઈ ચૂંટણી નહીં લડવાની જાહેરાત

વડોદરા કોર્પોરેશનના વોર્ડ નં ૩ના કોર્પોરેટર પરાક્રમસિંહ જાડેજા-બાપુએ આજે સમગ્ર સભામાં સત્તાવાર રીતે જાહેરાત કરી હતી કે, પોતે ભવિષ્યમાં આવનારી કોઈપણ ચૂંટણી લડશે નહીં. પરંતુ ભાજપના કાર્યકર્તા



તરીકે કાર્ય કરવાની જાહેરાત કરતા સમગ્ર સભામાં ઉપસ્થિત તમામ સભ્યોમાં આશ્ચર્ય ફેલાયું હતું. ઉલ્લેખનીય છે કે કોર્પોરેશનના ઈતિહાસમાં સૌ પ્રથમ વખત સમગ્ર સભા ચાલુ હોય ત્યારે કોઈપણ સભાસદે આવી સત્તાવાર જાહેરાત કરી હોય કે, હું ભવિષ્યમાં કોઈપણ ચૂંટણી નહીં લડવું તેવો આ પ્રથમ કિસ્સો છે. આ ઉપરાંત તેમણે ભાજપના કાર્યકર્તા તરીકે કાર્ય કરવાની કરેલી જાહેરાતથી સમગ્ર સભામાં આવા બનેલા સૌ પ્રથમ હકીકતથી

આશ્ચર્ય ફેલાયું હતું. આ અંગે પાલિકા સભામાં ઉપસ્થિત પુષ્પાબેન વાઘેલાએ જણાવ્યું હતું કે, પરાક્રમસિંહ જાડેજાની જાહેરાતનો પાલિકાના ઈતિહાસમાં આ પ્રથમ કિસ્સો છે. પરાક્રમસિંહ જાડેજા કોર્પોરેટર બન્યા ત્યારથી જ તેમણે નવા સભાગૃહની માંગણી કરી હતી. આ વાતને ધ્યાનમાં રાખીને નવું સભાસદ ગૃહ બનાવવું જોઈએ એવી રજૂઆત કરી હતી. જ્યારે સ્થાપિત અધ્યક્ષ શીતલ મિસ્ત્રીએ જણાવ્યું હતું કે આવા

મહત્વના નિર્ણય લઈ શકાયો નહીં. પરંતુ પરાક્રમસિંહ જાડેજાએ નિર્ણય લીધો છે કે, હવે ચૂંટણી નહીં લડવું પરંતુ ભાજપના તમામ કાર્યકરો સાથે રહીશો એવી તેમણે આશા વ્યક્ત કરી હતી. જ્યારે પાલિકા વિરોધ પક્ષના નેતા અને સિનિયર કોર્પોરેટર ચંદ્રકાંત ભથ્થુએ જણાવ્યું હતું કે, પરાક્રમસિંહ જાડેજા જાહેર જીવનમાં પડતા અગાઉથી જ હું તેમને ઓળખું છું. તેઓ હંમેશા પ્રજાના કાર્યો કરવા માટે સદાય તત્પર રહે છે.

## શ્રી અરવિંદ કેન્દ્ર ખાતે માતૃભાષા મહોત્સવ કાર્યક્રમમાં ગુજરાતી ભાષાનો જયજયકાર થયો.!

ગુજરાત સાહિત્ય અકાદમીના સહયોગથી અને શ્રી અરવિંદ કેન્દ્રના સંયુક્ત ઉપક્રમે તા. ૧૫ ફેબ્રુઆરી ૨૦૨૬ ના રોજ ગાંધીનગર ખાતે ‘માતૃભાષા મહોત્સવ ૨૦૨૬’ નું ભવ્ય આયોજન સફળતાપૂર્વક સંપન્ન થયું હતું. વિશ્વ માતૃભાષા દિવસ ૨૧ ફેબ્રુઆરીના અનુસંધાને આયોજિત આ કાર્યક્રમમાં માતૃભાષા પ્રત્યેનો ગૌરવભાવ અને લાગણીનો સુંદર મહિમાગાન થયો હતો.

ગુજરાત સાહિત્ય અકાદમીના અધ્યક્ષ ડૉ. ભાગ્યેશ



જહા સાહેબની પ્રેરણાથી સમગ્ર ગુજરાતમાં તા. ૧૫ ફેબ્રુઆરી થી તા. ૨૧ ફેબ્રુઆરી ૨૦૨૬ સુધી એક અઠવાડિયા દરમ્યાન ૫૫૧

થી વધુ સ્થળોએ માતૃભાષા મહોત્સવના કાર્યક્રમો યોજવા અંગે સંકલ્પ કરેલો છે. જે સંદર્ભે આ અઠવાડિયાના પ્રથમ દિવસે

શ્રી અરવિંદ કેન્દ્ર ખાતે યોજાયેલ આ કાર્યક્રમમાં આમંત્રિત મહાનુભાવો, સાહિત્ય પ્રેમીઓ અને ભાષાના આરાધકોની ઉપસ્થિતિ નોંધાઈ હતી.

કાર્યક્રમના સંયોજક પારુલબેન મહેતાના માર્ગદર્શન હેઠળ આયોજિત આ પ્રસંગે કાર્યક્રમની શરૂઆત પારુલબેન મહેતા દ્વારા પ્રાર્થનાથી કરવામાં આવી હતી. કાર્યક્રમનું રસપ્રદ સંચાલન અનિતાબેન ચાવડાએ સુંદર રીતે કર્યું હતું. આમંત્રિત મહાનુભાવો ‘સંજય થોરાત – સ્વજન’ દ્વારા માતૃભાષાનું

ભાવસભર મહિમાગાન રજૂ કરવામાં આવ્યું હતું. ત્યારબાદ ડૉ. દિપક પંડ્યાએ “માતૃભાષા અને દિવ્ય માતૃ શક્તિ” વિષય પર ઉદ્બોધન આપીને માતૃભાષાના આધ્યાત્મિક અને સાંસ્કૃતિક મહત્વ પર પ્રકાશ પાડ્યો હતો. ગુજરાત સાહિત્ય અકાદમીના અધ્યક્ષ ડૉ. ભાગ્યેશ જહા સાહેબનો સંદેશ રજૂ કરવામાં આવ્યો હતો. અનિતાબેન ચાવડા દ્વારા માતૃભાષાના ગૌરવ અર્થે એક સ્વ-રચિત કવિતા તેમજ એક પ્રતિજ્ઞા રજૂ કરવામાં આવી હતી.